

БЕКТЕМ  
Кыргыз Республикасынын  
Саламаттык сактоо министрлигинин  
алдындагы Дары каражаттары жана  
медициналык оуялдар  
департаментинин директорунун  
орун басары  
Кысанов Г.А.  
« 4 » \_\_\_\_\_ 2025-ж.

## ДАРЫ КАРАЖАТЫН МЕДИЦИНАДА КОЛДОНУУ БОЮНЧА НУСКАМА

### АЛЛЕРВЕГ

#### Соодадагы аталышы

Аллервег

#### Эл аралык патенттелбеген аталышы

Лоратадин

#### Дарынын түрү

Таблеткалар

#### Курамы

Ар бир таблетка төмөнкүлөрдү камтыйт:

*Активдүү зат:*

10 мг лоратадин

*Көмөкчү заттар:* лактоза моногидраты, коповидон, микрокристаллдуу целлюлоза, натрий кроскармеллозасы, магний стеараты.

#### Сүрөттөмөсү

Бир өңчөй, тегерек, үстү жалпак, бир тарабында бөлүнүүчү сызыгы бар жана четтери кертилген ак таблеткалар.

#### Фармадарылык тобу

Респиратордук системанын ооруларын дарылоо үчүн препараттар. Системалуу таасирдеги гистаминге каршы препараттар. Башка системалуу таасирдеги гистаминге каршы препараттар. Лоратадин.

АТХ коду: R06AX13.

#### Фармакологиялык касиети

*Фармакодинамикасы*

Аллервег – гистаминге каршы каражат, четки H1- гистаминдик рецепторлорду селективдүү бөгөттөйт. Цитотоксиндик реакциялардын каскадын басат: просезгенме цитокиндердин бөлүнүп чыгышы, анын ичинде интерлейкин-4 (ИЛ-4), интерлейкин-6 (ИЛ-6), интерлейкин-8 (ИЛ-8), интерлейкин-13 (ИЛ-13), RANTES тибиндеги хемокиндер, активдешкен полиморфтук ядролук нейтрофилдер менен супероксиддик анион продукциясы, жабышуу жана эозинофилдер хемотаксиси, молекулалардын жабышуу экспрессиясы, анын ичинде Р-селектин, IgE- көз каранды гистаминдин бөлүнүп чыгышы, ПГЭ2 жана LTC4. 5 мг дозада колдонуу психомотордук функциянын бузулуулары, ал эми 10 мг дозада плацебо тобуна салыштырмалуу уйкусуроонун пайда болуу жыштыгынын көбөйүшү менен коштолбойт. Суткасына 5-20 мг дозада ичүүдө 2 жума ичинде топтолуу байкалбайт. Лоратадин кан тамырчалардын өткөргүчтүгүн азайтат, ткандардын шишимигинин өрчүшүн алдын алат, жылмакай булчундардын карышууларын жок кылат. Лоратадиндин биринчи активдүү метаболити болуп дезлоратадин эсептелет. Гистаминге каршы активдүүлүгүнөн улам, Аллервег аллергияга каршы жана кычышууга каршы таасир берет. Аллервег алкогольдун, психомотордук функциянын бузулушу жана уйкусуроо сыяктуу таасирлерин күчөтпөйт.

### **Фармакокинетикасы**

Ичкенден кийин лоратадин АИЖда жакшы сиңет. Лоратадин плазмада ичкенден кийин 30 минута ичинде аныктала баштайт. Лоратадин эң жогорку концентрацияга 5 мг же 10 мг дозада препаратты бир жолу ичкенден кийин 2ден 6 саатка чейинки мезгилде (орточо 3 сааттан кийин) жетет. Лоратадин организмде ыкчам зат алмашат; кабыл алынган дозасынын бир аз бөлүгү гана заара аркылуу (<2%) жана заң аркылуу (<7%) бөлүнүп чыгат. Лоратадиндин негизги зат алмашуусу гидроксилирлөө болуп эсептелет. Лоратадин организмден глюкурониддик кошулма түрүндө жана бир аз өлчөмдө өзгөрүлбөгөн түрдө бөлүнүп чыгат. Жарым жартылай бөлүп чыгаруу мезгили 20 дан 30 саатка чейинкини түзөт (орточо 27 саат). CYP3A4 жана CYP2D6 басаңдаткычы болуп эсептелбейт жана Р-гликопротеин субстраты же басаңдаткычы болуп саналбайт. Лоратадиндин топтолуу деңгээли аны жарым жартылай бөлүп чыгаруу мезгилине (болжол менен 27 саат) жана колдонуу убактысына (суткасына бир жолу) ылайык келген. Лоратадиндин биожеткиликтүүлүгү 5 мг дан 20 мг чейинки диапазондогу дозага барабар болгон. Лоратадин плазма белоктору менен орточо (83-87%) байланышат. ГЭТ аркылуу өтпөйт, бала тонунун тоскоолдугу аркылуу жана эне сүтүнө кирет. Лоратадинди 10 мг дозада бир жолку ичүү менен изилдөөдө лоратадинди бөлүштүрүүгө тамак таасир тийгизген эмес.

### **Колдонууга көрсөтмө**

Чоң адамдардагы жана 6 жаштан жогору курактагы балдардагы аллергиялык ринит жана өнөкөт идиопатикалык бөрү жатышты белгилерине жараша дарылоо.

### **Каршы көрсөтмө**

- препараттын кайсы-бир курамындагыларга жогору сезгичтик;
- лактаза жетишсиздиги, лактоза көтөрүмсүздүгү, глюкоза-галактозалык мальабсорбция;
- кош бойлуулук, бала эмизүү мезгили (эмчек эмизүү);
- 6 жашка чейинки курак жана дене салмагы 30 кг азыраак;

Боор алсыздыгында препарат этияттык менен дайындалат.



### **Кош бойлуулук жана бала эмизүү**

Аллервег кош бойлуулукта эне үчүн болжолдонгон пайда түйүлдүк үчүн келтирилген коркунучтан жогору болгон учурларда гана колдонулушу мүмкүн. Аллервег эне сүтү менен бөлүнүп чыгат, ошондуктан препаратты бала эмизүү мезгилинде дайындоо зарылдыгында эмчек эмизүүнү токтотуу керек.

### **Колдонуу жолу жана дозалары**

Чоң адамдар жана 12 жаштан жогору балдар Аллервегди күнүгө 1 жолу 1 таблеткадан (10 мг) кабыл алат.

6 дан 12 жашка чейинки курактагы балдарга төмөнкүдөй дайындалат: 30 кг чейинки дене салмагында - 1/2 таблеткадан, 30 кг ашык дене салмагында - 1 таблеткадан күнүгө 1 жолу.

Дарылоо курсу - 10 дон 15 күнгө чейин. Айрым учурларда дарылоо курсун дарыгер жекече аныктайт (1 ден 28 күнгө чейин).

### **Кыйыр таасирлери**

*Нерв системасы жана сезүү органдары тарабынан:* баш оору (12%), уйкусуроо (8%), чаалыгуу (4%), 2% жана андан азыраак — көңүл буруу концентрациясынын бузулушу, баш айлануу, нервоздуулук, тынчсыздануу, дүүлүгүү (балдарда), уйкусуздук, эстен тануу, унутуу, чүнчүү, гиперкинезия, титирөө, сезим бузулуулары, гипестезия, дисфония, көрүүнүн бузулушу, жаш чыгуунун өзгөрүшү, конъюнктивит, көз капкактарынын карышуусу, көз жана кулактардын оорушу, кулактын чуулдашы; абдан сейрек — карышуулар.

*АИЖ органдары тарабынан:* ооздун кургашы (3%), 2% жана андан азыраак — табиттин жогорулашы, дене салмагынын көбөйүшү, табиттин жоктугу, окшуу, шилекей чыгуунун өзгөрүшү, даам сезүүнүн бузулушу, тиш оору, стоматит, кусуу, гастрит, ич көбүү, диспепсия, ич катуу же ич өтүү; абдан сейрек — сарык, гепатит, боор некрозу.

*Респиратордук система тарабынан:* 2% жана андан азыраак — мурундун бүтүшү, чүчкүрүү, мурундун кургашы, мурундан кан агуу, синусит, фарингит, ларингит, жөтөл, кан какыруу, бронхит, колко карышуусу, көкүрөк клеткасынын оорушу, жогорку дем алуу жолдорунун инфекциялары, дем кыстыгуу.

*Заара жыныс системасы тарабынан:* зааранын түсүнүн өзгөрүшү, заара чыгаруунун ооруксунуп келиши, айыздын бузулушу, меноррагия, вагинит, либидонун начарлашы, импотенция, абдан сейрек — шишимиктер.

*Таяныч-кыймыл аппараты тарабынан:* белдин оорушу, артралгия, миалгия, балтыр булчуңдарынын карышуулары.

*ЖКС тарабынан:* гипертензия же гипотензия, жүрөктүн дүкүлдөшү, тахикардия; абдан сейрек — суправентрикулярдык тахиаритмия.

*Аллергиялык реакциялар:* гиперемия, тери бөртмөсү, бөрү жатыш, дерматит, кычышуу, ангионевротикалык шишимик; абдан сейрек — анафилаксия.

*Башкалар:* чач жана теринин кургашы, суусоо, жалпы алсыздык, талмоорсуу, калтыратма, чыйрыгуу, фотосенсибилизация, абдан терчилдик, сүт бездеринин оорушу, дене салмагынын көбөйүшү; абдан сейрек — жаргак баш, көкүрөк клеткасынын өлчөмүнүн чоңоюшу, көп түрдүү эритема.

### **Ашыкча доза**

Симптомдору: баш ооруу, уйкусуроо, узак убакытка чейин созулушу мүмкүн болгон жүрөктүн дүкүлдөшү.



Дарылоо: Аллервегдин ашыкча өлчөмүн ичүүдө АИЖдан болушунча эртерээк препаратты чыгаруу жана мүмкүн болушунча анын абсорбциясын азайтуу керек (ашказанды суу менен тазалоо, активдешкен көмүр ичүү). Атайын антидоту жок.

### **Башка дары каражаттары менен өз ара таасири**

Эритромицин, кетоконазол (CYP3A4 басандаткычтары) жана циметидин менен (CYP3A4 жана CYP2D6 басандаткычы) менен бир убакта колдонууда кандагы лоратадин концентрациясы жогорулайт. Плазмадагы эритромицин деңгээлин төмөндөтөт (15%). Микросомалдык кычкылдандыруу индукторлорун бир убакта ичүү (фенитоин, этанол, барбитураттар, рифампицин, трициклдик антидепрессанттар) лоратадиндин натыйжалуулугун төмөндөтөт.

### **Өзгөчө көрсөтмөлөр**

Препаратты ичүүнү териге аллергиялык сынам жүргүзөрдүн алдында 2 суткадан кем эмес убакыт мурда токтотуу керек, себеби Аллервег препараты алардын натыйжаларына таасир тийгизиши мүмкүн.

*Педиатрияда колдонуу:* препарат 6 жаштан төмөн балдарга дайындалбайт.

*Боор алсыздыгы бар бейтаптарга колдонуу:* препараттын азайтылган суткалык дозасын дайындоо зарыл, күн сайын күнүнө 1 жолу 5 мг же бир күн сайын күнүгө 1 жолу 10 мг.

*Бөйрөк алсыздыгы бар бейтаптарга колдонуу:* баштапкы дозасы бир күн сайын 10 мг (1 таблетка) түзүшү керек.

*Улгайган курактагы бейтаптарга колдонуу:* дозасын түзөтүү талап кылынбайт.

*Автоунаа айдоо жана механизмдерди башкаруу жөндөмдүүлүгүнө таасири:* Автоунаа айдоо же механизмдер менен иштөө жөндөмдүүлүгүнө сунушталган дозаларда Аллервегдин терс таасирлери тууралуу маалыматтар жок. Бирок Аллервег препаратын сунушталгандан жогору дозаларда колдонууда же препаратты ичкенден кийин адаттан башкача таасирлери пайда болушунда, жогору көңүл буруу концентрациясын жана тез реакцияны талап кылган ишмердүүлүктүн коркунуч келтирген түрлөрү менен алектенүүдө этияттыкты сактоо керек. Бейтаптар унаа каражаттарын же татаал механизмдерди башкаруу жөндөмдүүлүгүнө таасир тийгизиши мүмкүн болгон баш айлануу симптомдору өрчүшүнө байланыштуу потенциалдуу коркунучу тууралуу маалымдар болушу керек.

### **Чыгаруу формасы**

Ар бир блистерде 10 таблеткадан.

Бир блистер медицинада колдонуу боюнча нускамасы менен бирге картон таңгакта.

### **Сактоо шарты**

Кургак, жарык тийбеген, 25°C дан жогору эмес аба табында сакталат.

Балдар жетпеген жерде сактоо керек.

### **Жарактуулук мөөнөтү**

4 жыл. Жарактуулук мөөнөтү бүткөндөн кийин колдонууга болбойт.

### **Берүү шарты**

Рецепт боюнча.

**Соода маркасынын жана каттоо күбөлүгүнүн ээси**

**Vegapharm LLP**

Unit 18, 53 Norman Road, Greenwich Centre Business Park, London, England, SE10 9QF, Улуу Британия

**Өндүрүүчү**

Replek Farm Ltd., Skopje

Kozle Str. 188, 1000 Skopje,

Македония Республикасы

***Кыргыз Республикасынын аймагында өндүрүмдүн сапаты боюнча керектөөчүлөрдөн арыз-доолорду кабыл алуучу уюмдун дареге:***

«Аман Фарм» ЖЧК, Бишкек ш., Кыргыз Республикасы, Тыныстанов көч., 4а үй, 11-батир,

E-mail: aman.pharm12@gmail.com